

दिन— शुक्र

दिनांक—23 / 02 / 2018

प्रसार भारती
(भारत का लोक सेवा प्रसारक)
प्रादेशिक समाचार एकांश
आकाशवाणी, पटना

प्रसारण:— शाम 06:15 बजे सँ

अवधि:— 05 मिनट

औरंगाबाद जिला मे भूमि अधिग्रहणक एक मामिला मे कएल गेल अनियमितताक कारणेँ सीबीआई जिलाक डीएम कंवल तनुजक सरकारी आवास सहित छओ ठेकान पर एक संग छापामारी भऽ रहल अछि। सूत्र जनौलक जे जाँच एजेन्सी जिलाक नवीनगर सुपर थर्मल पावर स्टेशनक लेल भूमि अधिग्रहणक लेन देन मे कएल गेल गड़बड़ी केँ कारणेँ जिलाधिकारी ठेकान सभ पर छापामारी कऽ रहल अछि।

राजद अध्यक्ष लालू प्रसादक करीबी आ बालू खनन ठेकेदार सुभाष यादव घर पर आयकर विभाग छापामारी कऽ रहल अछि। विभागक टीम दानापुर क्षेत्र मे हुनक आवास सहित पाँच स्थान पर छापामारी कऽ रहल अछि। सूत्र जनौलक जे आय सऽ बेसी संपत्तिक मामिला मे सुभाष यादवक घर सऽ दस्तावेज बरामद कएल गेल अछि। एकर बाद आयकर अधिकारी सुभाष यादव सऽ पूछताछ कऽ रहल छथि।

झारखंड उच्च न्यायालय आई चारा घोटालाक एक मामिला मे राजद अध्यक्ष लालू प्रसादक जमानत याचिका नामंजूर कऽ देलक। देवघर कोषागार सऽ अवैध निकासीक मामिला मे सजायाफता श्री प्रसाद उच्च न्यायालय मे जमानत याचिका दायर कएने छलाह। एहि मामिला मे हुनका साढ़े तीन वर्षक कैदक सजाय सुनाओल गेल अछि। एम्हर झारखंड उच्च न्यायालय मे चारा घोटाला सऽ जुड़ल एक आओर मामिला मे सेहो लालू प्रसादक जमानत याचिका पर सुनवाई भऽ रहल अछि। ई मामिला चाईबासा कोषागार सऽ अवैध रूप सऽ धन निकालबा सऽ जुड़ल अछि।

मुख्यमंत्री नीतीश कुमार जापानक पांच दिवसीय दौराक बाद आई पटना पहुंचि गेलाह छथि। पटना हवाई अड्डा पर संवाददाता सभ सऽ गपसप मे श्री कुमार कहलनि जे जापानक संग द्विपक्षीय सहयोग बढ़यबाक लेल विभिन्न स्तर

पर गपसप भेल अछि। ओ कहलनि जे जापान बिहार मे सभ संभव निवेशक भरोस देलक अछि। मुख्यमंत्री कहलनि जे जापाने प्रधानमंत्री शिंजो आबे संग भेल भेंट मे हाई स्पीड रेल कॉरिडोर आ राज्य मे बुद्ध सर्किटक विकास कें लऽ कऽ सकारात्मक गपसप भेल अछि।

स्वास्थ्य मंत्रालय स्पष्ट कएलक अछि जे एहि वर्ष या एकर बाद विदेश सऽ चिकित्सा योग्यता प्राप्त करबाक इच्छुक भारतीय उम्मीदवार कें राष्ट्रीय प्रात्रता प्रवेश परीक्षा नीट अनिवार्य रूपें क्वालीफाई करब होयत। जे विद्यार्थी लोकनि भारतीय चिकित्सा परिषद सऽ योग्यता प्रमाण पत्र लऽकऽ एखुनका नियमक अंतर्ग प्राथमिक चिकित्सा कोर्सक लेल पहिनहिं सऽ प्रवेश लेने छथि हुनका नीट क्वालीफाई करबा सऽ छूट होयत। सरकारी वकतव्य मे इ जनाओल गेल अछि जे संशोधित नीट विदेशी पाठ्यक्रम नियम मई दू हजार अठारह या ओकर बाद कोनो विदेशी चिकित्सा संस्थान सऽ प्राथमिक चिकित्सा योग्यता प्राप्त करबाक इच्छुक भारतीय नागरिक सभ पर लागू होयत।

प्रधानमंत्री नरेन्द्र मोदी पच्चीस फरवरी कें अपराहन ग्यारह बजे आकाशवाणी पर मन की बात कार्यक्रम मे देशवासीक संग अपन विचार साझा करताह। मन की बातक ई एकतालीसम संस्करण होयत। मन की बातक प्रसारण आकाशवाणी आ दूरदर्शनक समूचा नेटवर्क पर कएल जाएत। ई प्रधानमंत्री कार्यालय, सूचना आ प्रसारण मंत्रालय आओर डीडी न्यूजक यू-ट्यूब चैनल पर सेहो उपलब्ध रहत। आकाशवाणीक वेबसाइट ऑल इंडिया रेडियो डॉट जीओवी डॉट इन पर सेहो एकरा प्रसारित कएल जायत।

बीएसएफक शहीद जवान सुनील कुमार मुर्मूक आई हुनक पैतृक गाम जमुई जिलाक लंगड़ीटाड़ मे राजकीय सम्मानक संग अंतिम संस्कार संपन्न भऽ गेल। पछिला दिन जम्मू-कश्मीर स्थित नियंत्रण रेखा पर पाकिस्तानक गोलीबारी मे बीएसएफ जवान शहीद भऽ गेल छलाह।

दरभंगा जिलाक बहेड़ी प्रखंडक ठाठोपुर गामक स्वतंत्रता सेनानीक अंतिम संस्कार आई पूरा राजकीय सम्मानक संग हुनक पैतृक गाम मे कएल गेल। ओ एक सय पांच वर्षक छलाह आरक्षी सब निरीक्षक मनोज कुमार शर्मा, बीडीओ हुश्न

आरा, अंचलाधिकारी विमल कुमार कर्णक उपस्थित मे आरक्षी बल सलामी देलनि ।
हीरा बाबूक शव पर लोक सभ फूल माला चढ़ाकऽ भवभक्त श्रद्धांजलि देलनि ।
स्वर्गीय हीरा बाबूक ज्येष्ठ पुत्र डॉक्टर वीरेन्द्र कुमार सिंह हुनका मुखाग्नि देलनि ।
स्वर्गीय सिंहक दीर्घ काल सऽ बीमार रहबाक बाद एक निजी अस्पताल मे काल्हि
सांझ ईलाजक दरमियन भेल छल ।

मुंगेर जिलाक जमालपुर थाना क्षेत्र अंतर्गत रेलवे अस्पताल लग अज्ञात
अपराधी सभ एक रेलकर्मी कें गोली मारि कऽ हत्या कऽ देलक आ एक अन्य
व्यक्ति कें घायल कऽ देलक ।

पूर्णिया जिलाक जानकी नगर थाना क्षेत्रक विनोबा गाम अपराधी सभ एक
व्यक्ति कें गोली मारि कऽ हत्या कर देलक ।

पूर्णिया जिलाक डगरूआ थाना क्षेत्र मे पुलिस एक कार सऽ विदेशी शराब
संग दू तस्कर कें गिरफ्तार कएलक अछि ।

एहि संग आकाशवाणी, दरभंगा सँ
प्रसारित संवादक ई अंक समाप्त भेल ।
